

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത

നിയമസഭാ ചോദ്യം നം. 1820

07.03.2018-ൽ മറുപടിയ്ക്ക്


"ഔഷധസസ്യങ്ങളുടെ പരിപാലനം"

	<u>ചോദ്യം</u> ശ്രീ.വി.ഡി.സതിശൻ	<u>ഉത്തരം</u> ശ്രീമതി കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പു മന്ത്രി)
<p>(എ) ഔഷധ സസ്യങ്ങളുടെ പരിപാലനത്തിനായി സർക്കാർ പദ്ധതികളാണ് ആവിഷ്കരിച്ചിരിക്കുന്നത്; അറിയിക്കുമോ;</p>	<p>(എ) ഈ എന്തൊക്കെ</p>	<p>ഔഷധ സസ്യങ്ങളുടെ പരിപാലനത്തിനായി നടപ്പു സാമ്പത്തികവർഷം 60 ലക്ഷം രൂപ ഭാരതീയ ചികിത്സാ വകുപ്പിന് അനുവദിച്ചു നൽകിയിട്ടുണ്ട്.</p> <p>ഔഷധ സസ്യങ്ങളുടെ പരിപാലനത്തിനായി ഗ്രീൻ ഹൗസ് നിർമ്മിക്കുന്നതിനും പഴയ ഗ്രീൻ ഹൗസുകൾ പുതുക്കിപ്പണിത് ഔഷധത്തോട്ടത്തിന്റെ ഇൻഫ്രാസ്ട്രക്ചർ മെച്ചപ്പെടുത്തുന്നതിനും വേണ്ടി പ്ലാൻ ഫണ്ടിൽ തുക അനുവദിക്കുകയും, പി.ഡബ്ല്യു.ഡി.യുമായി ബന്ധപ്പെട്ട് നിർമ്മാണ പ്രവർത്തനങ്ങൾ നടത്തുന്നതിനുള്ള നടപടികൾ സ്വീകരിക്കുകയും ചെയ്തിട്ടുണ്ട്.</p> <p>സംസ്ഥാനത്ത് ഔഷധ സസ്യങ്ങളുടെ പരിപാലനത്തിനായി കേന്ദ്ര സംസ്ഥാന സർക്കാരുകളുടെ സാമ്പത്തിക സഹായത്തോടെ സംസ്ഥാന ഔഷധസസ്യ ബോർഡ് ഗൃഹാങ്കണത്തിൽ ഔഷധോദ്യാനം, കാവുകളിലെ ഔഷധസസ്യ സംരക്ഷണം, സ്കൂളിലൊരു ഔഷധത്തോട്ടം, തുടങ്ങിയ ജനപ്രിയ പദ്ധതികൾ സംസ്ഥാനത്ത് നടപ്പിലാക്കി വരുന്നു. കൂടാതെ തനത് ആവാസവ്യവസ്ഥയിലേയും ആവാസ വ്യവസ്ഥയ്ക്ക് പുറമേയുള്ള ഔഷധസസ്യ സംരക്ഷണം ജില്ലാതല ഔഷധസസ്യ ഉദ്യാനങ്ങൾ, സർക്കാർ സർക്കാരിതര സ്ഥാപനങ്ങളിലെ ഔഷധസസ്യ ഉദ്യാനങ്ങൾ, ഗുണമേന്മയുള്ള ഔഷധസസ്യങ്ങളുടെ ഉൽപാദനം, തരിശുഭൂമികളിലെ ഔഷധസസ്യ കൃഷി, വനംവകുപ്പുമായി സഹകരിച്ചുള്ള ഔഷധസസ്യ കൃഷി, തുടങ്ങി ഔഷധസസ്യ മേഖലയെ പരിപോഷിപ്പിക്കുവാൻ ഉതകുന്ന വിവിധ സംരക്ഷണ പദ്ധതികൾ വിജയകരമായിത്തന്നെ സംസ്ഥാനത്ത് നടപ്പാക്കി വരുന്നുണ്ട്.</p> <p style="text-align: right;">ദേശീയ ഔഷധസസ്യ ബോർഡിന്റെ ധനസഹായത്തോടെയുള്ള മുൻകാലങ്ങളിൽ അനുവദിച്ച</p>

		<p>വിവിധ പദ്ധതികൾ നിലവിലും തുടർന്നു വരുന്നു. ഈ പദ്ധതികളിലൂടെ വിപണിയിൽ വളരെയധികം ആവശ്യമുള്ളതും, അപൂർവ്വമായ വിവിധ ഇനം ഔഷധസസ്യങ്ങളുടെ നടീലും പരിപാലനവും നടത്തി വരുന്നു.</p> <p>ഔഷധസസ്യ കൃഷി കൂടുതൽ ജനകീയമാക്കുന്നതിനും പഞ്ചായത്ത് തലത്തിൽ ഔഷധസസ്യ സമ്പത്ത് വർദ്ധിപ്പിക്കുന്നതിനും കേരളത്തിലെ തെരഞ്ഞെടുക്കപ്പെട്ട പഞ്ചായത്തുകളുമായി സഹകരിച്ചുകൊണ്ടും കർഷക സംഘങ്ങളുടെ സഹായസഹകരണത്തോടും ദേശീയ ഔഷധസസ്യബോർഡിന്റെ സാമ്പത്തിക സഹായത്തോടും കൂടി ഗ്രാമീണം എന്ന പദ്ധതി നടപ്പാക്കിവരുന്നു.</p> <p>സംസ്ഥാന സർക്കാർ ആരോഗ്യരംഗത്ത് നടപ്പിലാക്കുന്ന വിവിധ ഔഷധസസ്യ പരിപാലന കർമ്മ പദ്ധതികളുടെ ഭാഗമായി ആര്യവേപ്പിന്റേയും കറിവേപ്പിന്റേയും പ്രാധാന്യവും സംരക്ഷണവും ഉൾക്കൊണ്ടുകൊണ്ട് സംസ്ഥാന ഔഷധസസ്യബോർഡ് നടപ്പിലാക്കുന്ന പദ്ധതിയാണ് "ഗൃഹചൈതന്യം". സംസ്ഥാനത്തെ എല്ലാ വീടുകളിലും "ഒരു വേപ്പും കറിവേപ്പും" എന്നതാണ് ഈ പദ്ധതിയുടെ പ്രധാന ലക്ഷ്യം. നടപ്പു സാമ്പത്തികവർഷം ഒരു ജില്ലയിൽ ഒരു ഗ്രാമപഞ്ചായത്ത് വീതം 14 ഗ്രാമപഞ്ചായത്തിൽ പദ്ധതി നടപ്പിലാക്കി. പദ്ധതിയുടെ ഭാഗമായി 7000 എണ്ണം വീതം ആര്യവേപ്പും കറിവേപ്പും ഗ്രാമപഞ്ചായത്തുകളിൽ നൽകുകയുണ്ടായി.</p> <p>ഔഷധിയുടെ കട്ടനെല്ലൂരിലെ ഫാക്ടറി കോമ്പൗണ്ടിലും കണ്ണൂർ ജില്ലയിലെ പരിയാരത്തെ സബ്സെൻററിലും ഔഷധസസ്യങ്ങൾ നട്ടുവളർത്തി പരിപാലിച്ചുവരുന്നു. കൂടാതെ ഔഷധസസ്യങ്ങൾ ഉൽപ്പാദിപ്പിക്കുന്നതിനുവേണ്ടി രണ്ടു നസ്റ്ററികൾ കട്ടനെല്ലൂരിലും പരിയാരത്തും പ്രവർത്തിച്ചുവരുന്നു.</p>
(ബി)	<p>ഔഷധ സസ്യങ്ങളുടെ ഉത്പാദനം വർദ്ധിപ്പിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത്; വിശദമാക്കുമോ;</p>	<p>(ബി) ഔഷധ സസ്യങ്ങളുടെ കൃഷി പ്രോത്സാഹിപ്പിക്കുന്നതിനായി ഭാരതീയ ചികിത്സാ വകുപ്പിന് കീഴിലുള്ള സ്ഥാപനങ്ങളിൽ ലഭ്യമായ സ്ഥലപരിമിതികളിൽ തന്നെ ഔഷധ സസ്യങ്ങൾ നട്ടുപിടിപ്പിക്കുകയും, പരിപാലിക്കുകയും, സ്ഥാപനങ്ങളിലെ ഡോക്ടർമാർ ഔഷധ സസ്യങ്ങളെ കുറിച്ചുള്ള ക്ലാസുകൾ എടുത്തുവരികയും ചെയ്യുന്നുണ്ട്.</p> <p>ഗുണവും മേന്മയുമുള്ള വീത്തിനങ്ങൾ ശേഖരിച്ച് തോട്ടം തൊഴിലാളികളെക്കൊണ്ട് നട്ടുവളർത്തി ഔഷധത്തോടു തോടനുബന്ധിച്ചുള്ള നസ്റ്ററിയിൽനിന്നും ഉത്പാദനശേഷിയുള്ള ഔഷധ സസ്യത്തൈകൾ തുച്ഛമായ നിരക്കിൽ പൊതു ജനങ്ങൾക്ക് വിൽക്കുന്നുണ്ട്.</p> <p>പൊതുജനങ്ങൾക്കും കർഷകർക്കും കൃഷി ചെയ്യുന്നതിനായി ഗുണമേന്മയുള്ള ഔഷധസസ്യങ്ങളുടെ തൈകൾ സൗജന്യമായി കുറഞ്ഞനിരക്കിൽ ലഭ്യമാക്കേണ്ടതിനും</p>

	<p>അതിൽകൂടി സംസ്ഥാനത്തിന്റെ ഔഷധസസ്യ സമ്പത്ത് ഗണ്യമായി വർദ്ധിപ്പിക്കുന്നതിനും വന ഗവേഷണ സ്ഥാപനം, പീച്ചി ട്രോപ്പിക്കൽ ബൊട്ടാണിക്ക് ഗാർഡൻ പാലോട്, ആയുർവേദ ഗവേഷണ സ്ഥാപനം തിരുവനന്തപുരം, എം.എസ്. സ്വാമിനാഥൻ റിസർച്ച് ഫൗണ്ടേഷൻ കൽപ്പറ്റ, മലബാർ ബൊട്ടാണിക്കൽ ഗാർഡൻ കോഴിക്കോട്, ചേതന ഇൻസ്റ്റിറ്റ്യൂട്ട് ഡവലപ്മെന്റ് സൊസൈറ്റി കായംകുളം തുടങ്ങിയ സ്ഥാപനങ്ങളിലൂടെ ഉൽപ്പാദിപ്പിച്ചെടുത്ത ഒരു ലക്ഷത്തിലധികം ഔഷധസസ്യ തൈകൾ ഓരോ വർഷവും സംസ്ഥാന ഔഷധസസ്യ ബോർഡ് പൊതുജനങ്ങൾക്ക് സൗജന്യമായി വിതരണം ചെയ്യുന്നുണ്ട്. കൂടാതെ ജനപ്രിയപദ്ധതികളായ ഗൃഹാകണത്തിൽ ഔഷധോദ്യാനം, കാവുകളിലെ ഔഷധസസ്യ സംരക്ഷണസ്മൃതിലൊരു ഔഷധത്തോട്ടം, തുടങ്ങിയ പദ്ധതികളിലൂടെ നടപ്പു സാമ്പത്തികവർഷം മൂന്ന് ലക്ഷത്തിലധികം തൈകൾ ഉൽപ്പാദിപ്പിച്ച് നട്ട് സംരക്ഷിക്കുന്നുണ്ട്.</p> <p>ദേശീയ ഔഷധ സസ്യബോർഡിന്റെ ധനസഹായത്തോടെ 2014-15, 2015-16, 2016-17 വർഷങ്ങളിൽ അംഗീകരിച്ച വിവിധ പദ്ധതികളിലൂടെ വിപണിയിൽ വളരെയധികം ആവശ്യമുള്ളതും അപൂർവ്വവുമായ വിവിധ ഇനം ഔഷധ സസ്യങ്ങൾ നട്ട് പരിപാലനം നിർവ്വഹിച്ചു വരുന്നു. ഇത്തരത്തിലുള്ള പദ്ധതികളിലൂടെ വിവിധയിനം ഔഷധ സസ്യ ഇനങ്ങളുടെ ലഭ്യത നിലനിർത്താൻ സാധിക്കുന്നു.</p> <p>ഔഷധ സസ്യങ്ങളുടെ ഉൽപ്പാദനത്തിനും വിതരണത്തിനുമായി രണ്ടു നല്ലറികൾ ഔഷധിക്കണ്ട്. കട്ടനെല്ലൂരും പരിയാരത്തുമുള്ള നല്ലറികളിലൂടെ പ്രതിവർഷം 3 ലക്ഷത്തിൽപരം ഔഷധ സസ്യങ്ങൾ സൗജന്യമായി നേരിട്ടും ക്ലബ്ബുകൾ, സന്നദ്ധ സംഘടനകൾ എന്നിവയിലൂടെയും പൊതുജനങ്ങൾക്ക് വിതരണം ചെയ്തുവരുന്നു.</p>
<p>(സി) ഔഷധ സസ്യങ്ങളുടെ കൃഷിയിലൂടെ തൊഴിലവസരങ്ങൾ സൃഷ്ടിക്കാനും വിദേശ വരുമാനം കണ്ടെത്താനുമുള്ള നടപടികൾ സ്വീകരിച്ചിട്ടുണ്ടോ എന്ന് വ്യക്തമാക്കുമോ?</p>	<p>(സി) ദേശീയ ഔഷധസസ്യ ബോർഡിന്റേയും സംസ്ഥാന സർക്കാരിന്റേയും സാമ്പത്തിക സഹായത്തോടെ നടപ്പിലാക്കുന്ന പദ്ധതികൾ മുഖേന ഗ്രാമീണ മേഖലയിൽ തൊഴിലവസരങ്ങൾ സൃഷ്ടിക്കാൻ കഴിഞ്ഞിട്ടുണ്ട്.</p> <p>സംസ്ഥാന ഔഷധ സസ്യബോർഡ് നടപ്പിലാക്കി കൊണ്ടിരിക്കുന്ന ഗ്രാമീണം പദ്ധതി പഞ്ചായത്തുകളിൽ ഔഷധ സസ്യ കാർഷിക സംസ്കാരം വളർത്തിയെടുക്കുന്നതിനും കൂടുതൽ ഔഷധ സസ്യകർഷകർക്ക് ഗുണകരമാവുംവിധം വിപുലപ്പെടുത്തുന്നതിനും അതിലൂടെ കൂടുതൽ തൊഴിലവസരങ്ങൾ ഉണ്ടാക്കുന്നതിനും സാധിച്ചിട്ടുണ്ട്.</p> <p>ദേശീയ ഔഷധ സസ്യ ബോർഡിന്റെ ധനസഹായത്തോടെയുള്ള പദ്ധതികൾ പങ്കാളിത്ത വന പരിപാലനത്തിലൂടെ വന സംരക്ഷണ സമിതികൾ വഴിയാണ്</p>

		<p>നടപ്പാക്കുന്നത്. ഇതുവഴി വനാശ്രിതരായ ആദിവാസികളുടെയും തൊഴിലവസരങ്ങൾ പ്രദാനം ചെയ്യാൻ സാധിക്കുന്നു. ഔഷധ സസ്യങ്ങൾ വനംവകുപ്പിനേരിട്ട് വിദേശ വിപണിയിൽ എത്തിക്കുന്നില്ലായെങ്കിലും വിദേശ വിപണിയിലും പങ്കാളിത്തമുള്ള ഔഷധി പോലുള്ള സ്ഥാപനങ്ങൾ, വന സംരക്ഷണ സമിതികൾ എന്നിവ വഴിയും അല്ലാതെയും വനം വകുപ്പിന്റെ ആഭിമുഖ്യത്തിൽ ഉത്പാദിപ്പിക്കുന്ന ഔഷധ സസ്യങ്ങൾ വാങ്ങുക വഴി വിദേശ വിപണിയിൽ പങ്കാളികളാകാൻ വനാശ്രിതരായ ആദിവാസികൾക്കും അവസരം കൈവരുന്നുണ്ട്.</p> <p>മറ്റുള്ളർ പഞ്ചായത്തിൽ ഗ്രാമീണം പദ്ധതിയിലൂടെ ആദിവാസി മേഖലയിലും കർഷക കൂട്ടായ്മകൾക്കും പ്രത്യേകിച്ചും കുടുംബശ്രീകൾക്കും തൊഴിലവസരങ്ങൾ ലഭ്യമാക്കുന്നതിന് കഴിഞ്ഞിട്ടുണ്ട്. കൂടാതെ സംസ്ഥാന ഔഷധ സസ്യബോർഡ് നടപ്പിലാക്കുന്ന വിവിധ പദ്ധതികളുടെ നടത്തിപ്പുമായത് പ്രസ്വകാലത്തെയെങ്കിലും തൊഴിലവസരങ്ങൾ സാധാരണക്കാർക്കു കൂടി ഗുണകരമാകും വിധം ലഭ്യമാക്കുന്നതിന് സാധിച്ചിട്ടുണ്ട്.</p> <p>കർഷകരെ ഔഷധ സസ്യകൃഷിയിലേക്ക് ആകർഷിക്കുന്നതിനായി ഇവരുടെ ഉൽപ്പന്നങ്ങൾ ടെണ്ടർ കൂടാതെ ഔഷധി നേരിട്ട് വാങ്ങുന്നുണ്ട്. വിപണി ഉറപ്പായാൽ കൂടുതൽ പേർ ഔഷധസസ്യകൃഷിയിലേക്ക് ആകർഷിക്കപ്പെടുകയും ഈ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കപ്പെടുകയും ചെയ്യുന്നതാണ്.</p>
--	--	---



സെക്ഷൻ ഓഫീസർ